



పరమహంస పరివ్రాజకులు

శ్రీశ్రీశ్రీ త్రిదండి చిన్న శ్రీ మన్నారాయణ
రామానుజ జీయర్స్వామి వారి మంగళాశాసనములతో

విష్ణుసహస్రనామం

పారాయణ ప్రారంభంలో అనుసంధించవలసినశ్లోకాలు

శ్రీ శైలేశ దయాపాత్రం
ధీ భక్త్యాది గుణార్ణవం ,
యతీంద్ర ప్రవణం వందే
రమ్యజామాతరం మునిమ్ .

లక్ష్మీనాథ సమారంభాం
నాథ యామున మధ్యమాం ,
అస్మదాచార్య పర్యంతాం
వందే గురు పరంపరామ్ .

యోనిత్య మచ్యుత
పదాంబుజ యుగ్మరుక్మ
వ్యామోహత స్తదితరాణి

తృణాయ మేనే ,
అస్మద్గురోః భగవతోఽస్య
దయైక సింధోః
రామానుజస్య చరణౌ
శరణం ప్రపద్యే .

మాతా పితా యువతయ
స్తనయా విభూతిః
సర్వం యదేవ నియమేన
మదన్వయానాం ,
ఆద్యస్య నః కులపతేః
వకుళాభిరామం
శ్రీమత్తదంఘ్రి యుగళం
ప్రణమామి మూర్ధ్నా .

భూతం సరశ్చ
మహదాహ్వాయ భట్టనాథ
శ్రీభక్తిసార కులశేఖర యోగివాహన్ ,
భక్తాంఘ్రిరేణు పరకాల
యతీంద్ర మిశ్రాన్
శ్రీమత్ పరాంకుశ మునిం
ప్రణతోఽస్మి నిత్యమ్ .

ఓం భగవన్నారాయణాభి
మతానురూప, స్వరూప రూప,
గుణవిభవ, ఐశ్వర్య శీలాది
అనవధికాతిశయ, అసంఖ్యేయ
కళ్యాణ గుణగణాం, పద్మ
వనాలయాం, భగవతీం, శ్రియం, దేవీం
నిత్యానపాయినీం, నిరవద్యాం,
దేవదేవ దివ్యమహిషీం,
అఖిల జగన్మాతరం, అస్మన్మాతరం,
అశరణ్య శరణ్యాం, అనన్య శరణః,
శరణమహం ప్రపద్యే.

లక్ష్మీ అష్టోత్తర శతనామ స్తోత్రము

దేవ్యువాచ :

దేవ దేవ ! మహాదేవ!

త్రికాలజ్ఞ ! మహేశ్వర !

కరుణాకర !దేవేశ!

భక్తానుగ్రహకారక !

అష్టోత్తరశతం లక్ష్యః

శ్రోతుమిచ్ఛామి తత్త్వతః .

ఈశ్వర ఉవాచ :

దేవీ ! సాధు! మహాభాగే
మహాభాగ్య ప్రదాయకమ్ !
సర్వైశ్వర్యకరం పుణ్యం
సర్వసాప ప్రణాశనమ్ .

సర్వదారిద్ర్య శమనం
శ్రవణాద్భుక్తి ముక్తిదమ్ ,
రాజవశ్యకరం దివ్యం
గుహ్యద్గుహ్యతరం పరమ్ ,

దుర్గభం సర్వదేవానాం
చతుష్ష్టికళాస్సదమ్ ,
పద్మాదీనాం వరాంతానాం
నిధీనాం నిత్యదాయకమ్ .

సమస్తదేవ సంసేవ్యం
అణిమాద్యష్టసిద్ధిదమ్ ,
కిమత్ర బహునోక్తేన
దేవీ ప్రత్యక్షదాయకమ్ .

తవ ప్రీత్యాఽ ద్య వక్షామి

సమాహితమనా శృణు,
అష్టోత్తర శతస్యాస్య
మహాలక్ష్మీస్తు దేవతా .

క్లీం బీజ పద మిత్సుక్తం
శక్తిస్తు భువనేశ్వరీ ,
అంగన్యాసః కరన్యాసః
స ఇత్యాది ప్రకీర్తితః .

ధ్యానమ్ :
వందే పద్మకరాం ప్రసన్నవదనాం
సౌభాగ్యదాం భాగ్యదామ్ ,
హస్తాభ్యాం అభయప్రదాం మణిగణైః
నానావిధైః భూషితామ్ .
భక్తాభీష్ట ఫలప్రదాం హరిహర
బ్రహ్మాదిభి స్సేవితామ్

పార్శ్వేపంకజ శంఖపద్మనిధిభిః
యుక్తాం సదా శక్తిభిః .

సరసిజనయనే! సరోజహస్తే!
ధవళతరాంశుకగంధమాల్యశోభే !!
భగవతి! హరివల్లభే ! మనోజ్ఞే !

త్రిభువనభూతికరి ప్రసీద మహ్యమ్ .

ప్రకృతిం వికృతిం విద్యాం
సర్వభూత హిత ప్రదామ్ ,
శ్రద్ధాం విభూతిం సురభిం
నమామి పరమాత్మికామ్ .

1

వాచం పద్మాలయాం పద్మాం
శుచిం స్వాహాం స్వధాం సుధామ్ ,
ధన్యాం హిరణ్మయాం లక్ష్మీం
నిత్యపుష్పాం విభావరీమ్ .

2

అదితిం చ దితిం దీప్తాం
వసుధాం వసుధారిణీమ్ ,
నమామి కమలాం కాంతాం
క్షమాం క్షీరోదసంభావామ్ .

3

అనుగ్రహపరాం ఋద్ధిం
అనఘాం హరివల్లభామ్ ,
అశోకా మమృతాం దీప్తాం
లోకశోక వినాశినీమ్ .

4

నమామి ధర్మనిలయాం

కరుణాం లోకమాతరమ్ ,
పద్మప్రియాం పద్మహస్తాం
పద్మాక్షీం పద్మసుందరీమ్ . 5

పద్మోద్భవాం పద్మముఖీం
పద్మనాభప్రియాం రమామ్ ,
పద్మమాలాధరాం దేవీం
పద్మినీం పద్మగంధినీమ్ . 6

పుణ్యగంధాం సుప్రసన్నాం
ప్రసాదాభిముఖీం ప్రభామ్ ,
నమామి చంద్రవదనాం
చంద్రాం చంద్రసహోదరీమ్ . 7

చతుర్భుజాం చంద్రరూపాం
ఇందిరాం ఇందుశీతలామ్ ,
ఆహ్లాద జననీం పుష్టిం
శివాం శివకరీం సతీమ్ . 8

విమలాం విశ్వజననీం
తుష్టిం దారిద్ర్యనాశినీమ్ ,
ప్రీతి పుష్కరిణీం శాంతాం
శుక్లమాల్యాంబరాం శ్రియమ్ . 9

భాస్కరీం బిల్వనిలయాం
వరారోహం యశస్వినీమ్ ,
వసుంధరాం ఉదారాంగాం
హరిణీం హేమమాలినీమ్ . 10

ధనధాన్యకరీం సిద్ధిం
స్త్రైణసౌమ్యాం శుభప్రదామ్,
నృపవేశ్యగతా నందాం
వరలక్ష్మీం వసుప్రదామ్ . 11

శుభాం హిరణ్య ప్రాకారాం
సముద్ర తనయాం జయామ్ ,
నమామి మంగళాం దేవీం
విష్ణువక్ష స్థల స్థితామ్ . 12

విష్ణుపత్నీం ప్రసన్నాక్షీం
నారాయణసమాశ్రితామ్,
దారిద్ర్య ధ్వంసినీం దేవీం
సర్వోపద్రవ వారిణీమ్ . 13

నవదుర్గాం మహాకాలీం
బ్రహ్మవిష్ణు శివాత్మికామ్ ,

త్రికాలజ్ఞాన సంపన్నాం
నమామి భువనేశ్వరీమ్ .

14

లక్ష్మీం క్షీరసముద్రరాజతనయాం
శ్రీరంగధామేశ్వరీం,
దాసీభూత సమస్త దేవవనితాం
లోక్తైక దీపాంకురామ్ ,
శ్రీమన్మంద కటాక్షలబ్ధ విభవ
బ్రహ్మాంధ్ర గంగాధరాం,
త్వాం త్రైలోక్య కుటుంబినీం
సరసిజాం వందే ముకుందప్రియామ్ .

15

మాతర్నమామి! కమలే! కమలాయతాక్షి!
శ్రీవిష్ణుహృత్ కమలవాసిని! విశ్వమాతః! క్షీరోదజే! కమల కోమల గర్భగౌరి! లక్ష్మీ! ప్రసీద
సతతం నమతాం శరణ్యే.

ఫలశ్రుతి :

త్రికాలం యో జపేద్ విద్వాన్
షణ్మాసం విజితేంద్రియః,
దారిద్ర్య ధ్వంసనం కృత్వా
సర్వమాప్నో త్యయత్నతః.

17

దేవీనామ సహస్రేషు

పుణ్యమష్టోత్తరం శతమ్,
యేన శ్రియ మవాప్నోతి
కోటిజన్మ దరిద్రతః. 18

భృగువారే శతం ధీమాన్
పరేద్ వత్సరమాత్రకమ్,
అష్టైశ్వర్య మవాప్నోతి
కుబేర ఇవ భూతలే. 19

దారిద్ర్య మోచనం నామ
స్తోత్ర మంబాపరం శతమ్,
యేన శ్రియ మవాప్నోతి
కోటిజన్మ దరిద్రతః. 20

భుక్త్వా తు విపులాన్ భోగాన్
అంతే సాయుజ్య మాప్నుయాత్,
ప్రాతఃకాలే పరేన్నిత్యం
సర్వ దుఃఖోపశాంతయే. 21

పఠంస్తు చింతయేద్ దేవీం
సర్వాభరణ భూషితామ్. 22

ఇతి శ్రీ లక్ష్మీ అష్టోత్తర శతనామ స్తోత్రం సంపూర్ణమ్.

శ్రీవిష్ణుసహస్రనామ స్తోత్రము

పూర్వపీఠిక :

శుక్లాంబరధరం విష్ణుం
శశివర్ణం చతుర్భుజమ్ ,
ప్రసన్నవదనం ధ్యాయేత్
సర్వ విఘ్నోపశాంతయే .

1

యస్య ద్విరద వక్త్రాద్యాః
పారిషద్యాః పరశ్శతమ్ ,
విఘ్నం నిఘ్నంతి సతతం
విష్వక్సేనం తమాశ్రయే .

2

వ్యాసం వసిష్ఠనప్తారం
శక్తేః పౌత్ర మకల్మషమ్ ,
పరాశరాత్మజం వందే
శుకతాతం తపోనిధిమ్ .

3

వ్యాసాయ విష్ణురూపాయ
వ్యాసరూపాయ విష్ణవే ,
నమో వై బ్రహ్మనిధయే

వాసిష్ఠాయ నమో నమః .

4

అవికారాయ శుద్ధాయ
నిత్యాయ పరమాత్మనే ,
సద్దైకరూప రూపాయ
విష్ణవే సర్వజిష్ణవే .

5

యస్య స్మరణమాత్రేణ
జన్మ సంసారబంధనాత్ ,
విముచ్యతే నమ స్తస్మై
విష్ణవే ప్రభవిష్ణవే .
ఓం నమో విష్ణవే ప్రభవిష్ణవే

6

శ్రీ వైశంపాయన ఉవాచ

శ్రుత్వా ధర్మా నశేషేణ
పావనాని చ సర్వశః ,
యుధిష్ఠిర శ్శాంతనవం
పునరే వాభ్యభాషత.

7

యుధిష్ఠిర ఉవాచ

కి మేకం దైవతం లోకే

కిం వాఁ ప్యేకం పరాయణమ్ ,
స్తువంతః కం క మర్చంతః
ప్రాప్నుయూః మానవా శ్శుభమ్ . 8

కో ధర్మ స్సర్వధర్మాణాం
భవతః పరమో మతః ,
కిం జపన్ ముచ్యతే జన్తుః
జన్మ సంసార బంధనాత్ . 9

శ్రీ భీష్మ ఉవాచ

జగత్ ప్రభుం దేవదేవం
అనంతం పురుషోత్తమమ్ ,
స్తువన్ నామసహస్రేణ
పురుషః సతతోత్థితః. 10

తమేవ చార్చయన్నిత్యం
భక్త్యా పురుష మవ్యయమ్ ,
ధ్యాయన్ స్తువన్ నమస్యంశ్చ
యజమాన స్తమేవ చ . 11

అనాది నిధనం విష్ణుం
సర్వలోక మహేశ్వరమ్ ,

లోకాధ్యక్షం స్తుత వన్నిత్యం
సర్వదుఃఖాతిగో భవేత్ . 12

బ్రహ్మణ్యం సర్వధర్మజ్ఞం
లోకానాం కీర్తివర్ధనమ్,
లోకనాథం మహద్భూతం
సర్వభూత భవోద్భవమ్. 13

ఏష మే సర్వధర్మాణాం
ధర్మోఽధికతమో మతః,
యద్భక్త్యా పుణ్డరీకాక్షం
స్తవై రర్చే న్నరస్సదా. 14

పరమం యో మహత్తేజః
పరమం యో మహత్తపః,
పరమం యో మహద్బ్రహ్మ
పరమం యః పరాయణమ్. 15

పవిత్రాణాం పవిత్రం యో
మంగళానాం చ మంగళం,
దైవతం దేవతానాం చ
భూతానాం యోఽవ్యయః పితా. 16

యత స్సర్వాణి భూతాని
భవంత్యాది యుగాగమే ,
యస్మింశ్చ ప్రళయం యాంతి
పునరేవ యుగక్షయే.

17

తస్య లోక ప్రధానస్య
జగాన్నథస్య భూపతే,
విష్ణో ర్నామసహస్రం మే
శృణు పాపభయాపహమ్.

18

యాని నామాని గౌణాని
విఖ్యాతాని మహాత్మనః ,
ఋషిభిః పరిగీతాని
తాని వక్ష్యామి భూతయే .

19

విష్ణో ర్నామసహస్రస్య
వేదవ్యాసో మహానృసిః ,
ఛన్దోఽనుష్టుప్ తథా దేవో
భగవాన్ దేవకీసుతః .

20

అమృతాం శూద్ధవో బీజం
శక్తి ర్దేవకి నందనః ,
త్రిసామా హృదయం తస్య

శాంత్యర్థే వినియుజ్యతే !

21

విష్ణుం జిష్ణుం మహావిష్ణుం
ప్రభవిష్ణుం మహేశ్వరమ్ ,
అనేకరూప దైత్యాంతం
సమామి పురుషోత్తమమ్ .

22

అస్య శ్రీ విష్ణోః దివ్య సహస్రనామ స్తోత్ర మహామంత్రస్య , శ్రీ వేదవ్యాసో భగవాన్ ఋషిః,
అనుష్టుప్ ఛందః, శ్రీ మహావిష్ణుః పరమాత్మా శ్రీమన్నారాయణో దేవతా, అమృతాంశూ
ద్భవో భానురితి బీజమ్, దేవకీ నందన స్రస్టేతి శక్తిః, ఉద్భవః క్షోభణోదేవ ఇతి పరమో
మంత్రః, శంఖభృన్నందకీ చక్రీతి కీలకమ్, శార్ఙ్గధన్వా గదాధర ఇత్యస్త్రమ్, రథాంగపాణి
రక్షోభ్య ఇతినేత్రమ్, త్రిసామా సామగ స్సామేతి కవచం, ఆనందం పరబ్రహ్మేతి యోషిః,
ఋతుస్సుదర్శనః కాల ఇతి దిగ్బంధః, శ్రీ విశ్వరూప ఇతి ధ్యానమ్, శ్రీ మహావిష్ణు కైంకర్య
రూపే శ్రీ సహస్రనామ జపే వినియోగః .

ధ్యానమ్ :

క్షీరోదన్వత్ ప్రదేశే శుచిమణి
విలసత్ సైకతే మౌక్తికానాం,
మాలాక్లప్తాసనస్థః స్ఫటికమణి నిభైః
మౌక్తికై ర్మండితాంగః ,
శుభ్రై రభ్రై రదభ్రః రుపరి విరచితై
ర్ముక్తపీయూషవర్షైః,
ఆనందీ నః పునీయాత్, అరినశినగదా
శంఖపాణి ర్ముకుందః .

భూపాదౌ యస్యనాభిః, వియ
 దసు రనిలః చంద్రసూర్యౌచ నేత్రే ,
 కర్ణావాశా శ్శిరోద్యౌః ముఖమపి
 దహనో యస్య వాస్తేయ మబ్ధిః .
 అంతస్థం యస్య విశ్వం సురనర
 ఖగగో భోగి గంధర్వ దైత్యైః
 చిత్రం రం రమ్యతే, తం త్రిభువన
 వపుషం విష్ణు మీశం నమామి .
 శాంతాకారం భుజగశయనం
 పద్మనాభం సురేశం
 విశ్వాకారం గగన సదృశం
 మేఘవర్ణం శుభాంగమ్ ,
 లక్ష్మీకాంతం కమలనయం
 యోగిహృ ద్ధ్యానగమ్యం
 వందే విష్ణుం భవభయహరం
 సర్వలోకైక నాథమ్ .

26

మేఘశ్యామం పీతకౌసేయవాసం శ్రీవత్సాంకం కౌస్తుభోద్భాసితాంగమ్ , పుణ్యోపేతం
 పుండరీకాయతాక్షం విష్ణుం వందే సర్వలోకైక నాథమ్ .

27

సశంఖచక్రం సకిరీటకుండలం
 సపీతవస్త్రం సరసీరు హేక్షణం !
 సహారవక్షస్థుల శోభి కౌస్తుభం
 నమామి విష్ణుం శిరసా చతుర్భుజమ్ .

28

హరిః ఓమ్

విశ్వం విష్ణు ర్వపట్కారో
భూత భవ్య భవద్ ప్రభుః ,
భూతకృద్ భూతభృ ద్భావో
భూతాత్మా భూతభావనః .

1

పూతాత్మా పరమాత్మా చ
ముక్తానాం పరమాగతిః ,
అవ్యయః పురుష స్సాక్షీ
క్షేత్రజ్ఞో ఽ క్షర ఏవ చ .

2

యోగో యోగవిదాం నేతా
ప్రధానపురుషేశ్వరః ,
నారసింహవపు శ్రీమాన్
కేశవః పురుషోత్తమః .

3

సర్వ శ్శర్వ శ్శివ స్థానః
భూతాది ర్నిధి రవ్యయః,
సంభవో భావనో భర్తా
ప్రభవః ప్రభురీశ్వరః .

4

స్వయంభూ శృంభు రాదిత్యః
పుష్కరాక్షో మహాస్వనః ,

అనాది నిధనో ధాతా
విధాతా ధాతురుత్తమః . 5

అప్రమేయో హృషీకేశః
పద్మనాభోఽమరప్రభుః ,
విశ్వకర్మా మనుస్తవష్టా
స్థవిష్ఠః స్థవిరో ధ్రువః . 6

అగ్రాహ్య శ్శాశ్వతః కృష్ణో
లోహితాక్షః ప్రతర్దనః ,
ప్రభూత స్త్రికకుద్ధామ
పవిత్రం మంగళం పరమ్ . 7

ఈశానః ప్రాణదః ప్రాణో
జ్యేష్ఠః శ్రేష్ఠః ప్రజాపతిః,
హిరణ్యగర్భో భూగర్భో
మాధవో మధుసూదనః . 8

ఈశ్వరో విక్రమీ ధన్వీ
మేధావీ విక్రమః క్రమః ,
అనుత్తమో దురాధర్షః
కృతజ్ఞః కృతి రాత్మవాన్ . 9

సురేశ శృరణం శర్మ
విశ్వరేతాః ప్రజాభవః ,
అహస్సంవత్సరో వ్యాళః
ప్రత్యయ స్సర్వదర్శనః . 10

అజ స్సర్వేశ్వర సిద్ధః
సిద్ధి స్సర్వాది రమ్యతః ,
వృషాకపి రమేయాత్మా
సర్వయోగ వినిస్సృతః . 11

వసుర్వసుమనా స్సత్యః
సమాత్మా సమ్మిత స్సమః ,
అమోఘః పుండరీకాక్షో
వృషకర్మా వృషాకృతిః . 12

రుద్రో బహుశిరా బభ్రుః
విశ్వయోని శ్శుచిశ్రవాః ,
అమృత శ్శాశ్వతః స్థాణుః
వరారోహో మహాతపాః . 13

సర్వగ స్సర్వవి ద్భానుః
విష్వక్సేనో జనార్థనః ,
వేదో వేదవి దవ్యంగో

వేదాంగో వేదవిత్ కవిః . 14

లోకాధ్యక్ష స్సురాధ్యక్షో
ధర్మాధ్యక్షః కృతాకృతః ,
చతురాత్మా చతుర్వ్యూహః
చతుర్థంస్త్ర శ్చతుర్భుజః . 15

భ్రాజిష్ణు ర్భోజనం భోక్తా
సహిష్ణు ర్జగదాదిజః ,
అనఘో విజయో జేతా
విశ్వయోనిః పునర్వసుః . 16

ఉపేంద్రో వామనః ప్రాంశుః
అమోఘ శ్శుచి రూర్జితః,
అతీంద్ర స్సంగ్రహ స్సర్గో
ధృతాత్మా నియమో యమః . 17

వేద్యో వైద్య స్సదాయోగీ
వీరహో మాధవో మధుః,
అతీంద్రియో మహామాయో
మహోత్సాహో మహాబలః . 18

మహాబుద్ధి ర్మహావీర్యో

మహాశక్తి ర్మహాద్యుతిః ,
అనిర్దేశ్యవపు శ్రీమాన్
అమేయాత్మా మహాద్రిధృత్ . 19

మహేష్వానో మహీభర్తా
శ్రీనివాస స్సతాంగతిః ,
అనిరుద్ధ స్సురానందో
గోవిందో గోవిదాం పతిః . 20

మరీచి ర్ధమనో హంసః
సుపర్ణో భుజగోత్తమః ,
హిరణ్యనాభ స్సుతపాః
పద్మనాభః ప్రజాపతిః . 21

అమృత్యు స్సర్వదృక్ సింహః
సంధాతా సంధిమాన్ స్థిరః ,
అజో దుర్మర్షణ శ్శాస్తా
విశ్రుతాత్మా సురారిహః . 22

గురు ర్గురుతమో ధామ
సత్యస్సత్య పరాక్రమః ,
నిమిషోఽనిమిషః స్సగ్ధీ
వాచస్పతి రుదారధీః . 23

అగ్రణీ గ్రామణీ శ్రీమాన్
న్యాయో నేతా సమీరణః ,
సహస్రమూర్ధా విశ్వాత్మా
సహస్రాక్ష స్సహస్రపాత్ . 24

ఆవర్తనో నివృత్తాత్మా
సంవృత స్సంప్రమర్దనః ,
అహ స్సంవర్తకో వహ్నిః
అనిలో ధరణీధరః. 25

సుప్రసాదః ప్రసన్నాత్మా
విశ్వ సృష్ట విశ్వభుగ్ విభుః,
సత్కర్తా సత్కృత స్సాధుః
జహ్ను ర్నారాయణో నరః . 26

అసంఖ్యేయోఽ ప్రమేయాత్మా
విశిష్ట శిష్టకృ చ్ఛుచిః ,
సిద్ధార్థః సిద్ధసంకల్పః
సిద్ధిద స్సిద్ధిసాధనః . 27

వృషోహి వృషభో విష్ణుః
వృషసర్వా వృషోదరః,

వర్ధనో వర్ధమానశ్చ
వివిక్త శ్రుతిసాగరః . 28

సుభుజో దుర్ధరో వాగ్మీ
మహేంద్రో వసుదో వసుః ,
నైకరూపో బృహద్రూపః
శిపివిష్టః ప్రకాశనః. 29

ఓజస్తేజో ద్యుతిధరః
ప్రకాశాత్మా ప్రతాపనః ,
ఋద్ధస్సప్తాక్షరో మంత్రః
చంద్రాంశు ర్భస్కరద్యుతిః . 30

అమృతాం శూద్ధవో భానుః
శశిబిందు స్సరేశ్వరః ,
ఔషధం జగత స్సేతుః
సత్యధర్మ పరాక్రమః . 31

భూతభవ్య భవన్నాథః
పవనః పావనోఽనలః,
కామహా కామకృత్ కాంతః
కామః కామప్రదః ప్రభుః . 32

యుగాదికృ ద్యుగావర్తో
నైకమాయో మహాశనః ,
అదృశ్యోఽవ్యక్తరూపశ్చ
సహస్రజి దనస్తజిత్ .

33

ఇష్టో విశిష్ట శ్శిష్టేష్టః
శిఖిండి నహుషో వృషః ,
క్రోధహా క్రోధకృత్ కర్తా
విశ్వబాహు ర్మహీధరః.

34

అచ్యుతః ప్రథితః ప్రాణః
ప్రాణదో వాసవానుజః ,
అపాంనిధి రధిష్ఠానం
అప్రమత్తః ప్రతిష్ఠితః .

35

స్కందః స్కందధరో ధుర్యో
వరదో వాయువాహనః ,
వాసుదేవో బృహద్భానుః
ఆదిదేవః పురస్తరః .

36

అశోక స్తారణ స్తారః
శూర శ్శౌరి ర్జనేశ్వరః ,
అనుకూల శ్శతావర్తః

పద్మీ పద్మనిభేక్షణః . 37

పద్మనాభోఽ రవిందాక్షః
పద్భగర్భ శృరీరభృత్ ,
మహర్థి ఋద్ధో వృద్ధాత్మా
మహాక్షో గరుడధ్వజః . 38

అతుల శృరభో భీమః
సమయజ్ఞో హవిర్హరిః ,
సర్వలక్షణ లక్షణ్యో
లక్ష్మీవాన్ సమితింజయః. 39

విక్షరో రోహితో మార్గో
హేతు ర్థమోదర స్సహః ,
మహీధరో మహాభాగో
వేగవా నమితాశనః . 40

ఉద్భవ క్షోభణో దేవః
శ్రీగర్భః పరమేశ్వరః ,
కరణం కారణం కర్తా
వికర్తా గహనో గుహః . 41

వ్యవసాయో వ్యవస్థానః

సంస్థానః స్థానదో ధ్రువః ,
పరర్థిః పరమస్పష్టః
తుష్టః పుష్టః శుభేక్షణః . 42

రామో విరామో విరజో
మార్గో నేయో నయో నయః ,
వీర శ్చక్తిమతాం శ్రేష్ఠో
ధర్మో ధర్మవి దుత్తమః . 43

వైకుంఠః పురుషః ప్రాణః
ప్రాణదః ప్రణవః పృథుః ,
హిరణ్య గర్భ శ్చత్రుఘ్నా
వ్యాప్తో వాయు రథోక్షజః . 44

ఋతు స్సందర్శనః కాలః
పరమేష్ఠీ పరిగ్రహః,
ఉగ్ర స్సంవత్సరో దక్షో
విశ్రామో విశ్వదక్షిణః . 45

విస్తారః స్థావరః స్థాణుః
ప్రమాణం బీజమవ్యయం ,
అర్థోఽనర్థో మహాకోశో
మహాభోగో మహాధనః . 46

అనిర్విణ్ణ స్థనివిష్టో భూః
ధర్మయూపో మహామఖః ,
నక్షత్రనేమి ర్నక్షత్రీ
క్షమః క్షామ స్సమీహనః. 47

యజ్ఞ ఇజ్యో మహేజ్యశ్చ
క్రతు స్సత్రం సతాంగతిః,
సర్వదర్శి నివృత్తాత్మా
సర్వజ్ఞో జ్ఞానముత్తమమ్. 48

సువ్రత స్సుముఖ స్సూక్ష్మః
సుఘోష స్సుఖద స్సుహృత్ ,
మనోహరో జితక్రోధో
వీరబాహు ర్విదారణః. 49

స్వాపనః స్వవశో వ్యాపీ
నైకాత్మా నైకకర్మకృత్,
వత్సరో వత్సలో వత్సీ
రత్నగర్భో ధనేశ్వరః. 50

ధర్మగుప్ ధర్మకృత్ ధర్మీ
సదక్షర మసత్ క్షరమ్ , (సదసత్ క్షర మక్షరమ్ ,)

అవిజ్ఞాతా సహస్రాంశుః
విధాతా కృతలక్షణః . 51

గభస్తి నేమి సుత్వస్థః
సింహో భూతమహేశ్వరః,
ఆదిదేవో మహాదేవో
దేవేశో దేవభృద్ గురుః . 52

ఉత్తరో గోపతి ర్గోష్ఠా
జ్ఞానగమ్యః పురాతనః,
శరీరభూతభృద్భక్తా
కపీంద్రో భూరిదక్షిణః. 53

సోమపోఽమృతప సోమః
పురుజిత్ పురుసత్తమః,
వినయో జయ సుత్యసంధో
దాశార్థ స్సాత్వతాంపతిః. 54

జీవో వినయితా సాక్షి
ముకుందోఽమిత విక్రమః ,
అంభోనిధి రనంతాత్మా
మహోదధిశయోఽంతకః. 55

అజో మహార్తః స్వాభావ్యో
జితామిత్రః ప్రమోదనః,
ఆనందో నందనో నందః
సత్యధర్మా త్రివిక్రమః . 56

మహర్షిః కపిలాచార్యః
కృతజ్ఞో మేదినీపతిః,
త్రిపద స్త్రీదశాధ్యక్షః
మహాశృంగః కృతాంతకృత్. 57

మహావరాహో గోవిందః
సుషేణః కనకాంగదీ,
గుహ్యో గభీరో గహనో
గుప్త శ్చక్రగదాధరః. 58

వేధాః స్వాంగోఽజితః కృష్ణో
దృఢ స్సంకర్షణోఽచ్యుతః ,
వరుణో వారుణో వృక్షః
పుష్కరాక్షో మహామనాః. 59

భగవాన్ భగహా నందీ
వనమాలీ హలాయుధః,
ఆదిత్యో జ్యోతిరాదిత్యః

సహిష్ణు ర్గతిసత్తమః. 60

సుధన్వా ఖండ పరశుః
దారుణో ద్రవిణః ప్రదః,
దివిస్సృగ్ సర్వ దృక్ వ్యాసో
వాచస్పతి రయోనిజః. 61

త్రిసామా సామగ స్సామ
నిర్వాణం భేషజం భిషక్,
సన్నాసకృ చ్ఛమ శ్శాంతో
నిష్ఠాశాంతిః పరాయణః. 62

శుభాంగ శ్శాంతిద స్సప్తా
కుముదః కువలేశయః,
గోహితో గోపతి ర్గోప్తా
వృషభాక్షో వృషప్రియః. 63

అనివర్తీ నివృత్తాత్మా
సంక్షేప్తా క్షేమకృ చ్ఛివః,
శ్రీవత్సవక్షాః శ్రీవాసః
శ్రీపతిః శ్రీమతాంవరః. 64

శ్రీద శ్రీశః శ్రీనివాసః

శ్రీనిధి శ్రీవిభావనః,
శ్రీధర శ్రీకర శ్రేయః
శ్రీమాన్ లోకత్రయాశ్రయః. 65

స్వక్ష స్వంగ శ్చతానందో
నంది ర్జ్యోతి ర్గణేశ్వరః,
విజితాత్మా విధేయాత్మా
సత్కిర్తి శ్చిన్న సంశయః. 66

ఉదీర్ణ స్సర్వత శ్చక్షుః
అనీశ శ్శాశ్వతః స్థిరః,
భూశయో భూషణో భూతిః
విశోక శ్శౌకనాశనః. 67

అర్చిష్ఠా నర్చితః కుంభో
విశుద్ధాత్మా విశోధనః,
అనిరుద్ధోఽప్రతిరథః
ప్రద్యుమ్నోఽమితవిక్రమః. 68

కాలనేమి నిహాశారిః
శూర శ్శూరజనేశ్వరః,
త్రిలోకాత్మా త్రిలోకేశః
కేశవః కేశహ హరిః. 69

కామదేవః కామపాలః
కామీ కాంతః కృతాగమః,
అనిర్దేశ్యవపు ర్విష్ణుః
వీరోఽనంతో ధనంజయః.

70

బ్రహ్మణ్యో బ్రహ్మకృద్ బ్రహ్మ
బ్రహ్మ బ్రహ్మవివర్ధనః,
బ్రహ్మవిద్ బ్రాహ్మణో బ్రహ్మీ
బ్రహ్మజ్ఞో బ్రాహ్మణప్రియః.

71

మహాక్రమో మహాకర్మా
మహాతేజా మహోరగః,
మహాక్రతు ర్మహాయజ్వా
మహాయజ్ఞో మహాహవిః.

72

స్తవ్య స్తవప్రియ స్తోన్మిత్రం
స్తుత స్తోన్మితా రణప్రియః,
పూర్ణః పూరయితా పుణ్యః
పుణ్యకీర్తి రనామయః.

73

మనోజవ స్తీర్థకరో
వసురేతా వసుప్రదః,

వసుప్రదో వాసుదేవో
వసు ర్వసుమనా హవిః. 74

సద్గతి స్సత్కృతి స్సత్తా
సద్భూతి స్సత్పరాయణః,
శూరసేనో యదుశ్రేష్ఠః
సన్నివాస స్సుయామునః. 75

భూతావాసో వాసుదేవః
సర్వాసు నిలయోఽనలః,
దర్పహో దర్పదో దృప్తో
దుర్ధరోఽథాపరాజితః. 76

విశ్వమూర్తి ర్మహామూర్తిః
దీప్తమూర్తి రమూర్తిమాన్,
అనేకమూర్తి రవ్యక్తః
శతమూర్తి శ్శతాననః. 77

ఏకో నైక స్స వః కః కిం
యత్తత్పద మనుత్తమం ,
లోకబంధు ర్లోకనాథో
మాధవో భక్తవత్సలః . 78

సువర్ణ వర్ణో హేమాంగో
వరాంగ శృందనాంగదీ,
వీరహా విపమ శ్శూన్యో
ఘృతాశీ రచల శ్చలః.

79

అమానీ మానదో మాన్యో
లోకస్వామీ త్రిలోకధృత్,
సుమేధా మేధజో ధన్యః
సత్యమేధా ధరాధరః.

80

తేజో వృషో ద్యుతిధరః
సర్వశస్త్ర భృతాం వరః,
ప్రగ్రహో నిగ్రహో వ్యగ్రో
నైకశృంగో గదాగ్రజః.

81

చతుర్మూర్తి శ్చతుర్భాహుః
చతుర్వ్యూహ శ్చతుర్గతిః,
చతురాత్మా చతుర్భావః
చతుర్వేదవి దేకపాత్.

82

సమావర్తో నివృత్తాత్మా
దుర్జయో దురతిక్రమః,
దుర్గభో దుర్గమో దుర్గో

దురావాసో దురారిహః. 83

శుభాంగో లోకసారంగః
సుతంతు స్తంతువర్ధనః,
ఇంద్రకర్మా మహాకర్మా
కృతకర్మా కృతాగమః. 84

ఉద్భవ స్సందర స్సందో
రత్ననాభ స్సులోచనః,
అర్కో వాజసని శ్శృంగీ
జయంతః సర్వవిజ్ఞయీ. 85

సువర్ణ బిందు రక్షోభ్యః
సర్వవాగీ శ్వరేశ్వరః,
మహాహ్రదో మహాగర్తే
మహాభూతో మహానిధిః. 86

కుముదః కున్దరః కున్దః
పర్జన్యః పావనోఽనిలః,
అమృతాశోఽమృతవపుః
సర్వజ్ఞః సర్వతోముఖః. 87

సులభ స్సువ్రత స్సిద్ధః

శత్రుజి చ్చత్రుతాపనః,
న్యగ్రోధో దుమ్బరోఽశ్వత్థః
చాణూరాంధ్ర నిషూదనః. 88

సహస్రార్చి స్సప్తజిహ్వః
సప్తైధా స్సప్తవాహనః,
అమూర్తి రనఘోఽచింత్యో
భయకృద్ భయనాశనః. 89

అణుర్ బృహత్ కృశః స్థూలో
గుణభృన్నిర్గుణో మహాన్,
అధృత స్వధృత సాస్వప్త్యః
ప్రాగ్వంశో వంశవర్ధనః. 90

భారభృత్ కథితో యోగీ
యోగీశ స్సర్వకామదః,
ఆశ్రమ శ్రమణః క్షామః
సుపర్ణో వాయువాహనః. 91

ధనుర్ధరో ధనుర్వేదో
దండో దమయితాఽదమః,
అపరాజిత స్సర్వసహో
నియంతా నియమో యమః. 92

సత్త్వవాన్ సౌత్విక స్సత్యః
సత్యధర్మ పరాయణః,
అభిప్రాయః ప్రియార్హోర్హః
ప్రియకృత్ ప్రీతివర్ధనః. 93

విహాయసగతి ర్జ్యోతిః
సురుచి ర్హృతభు గ్విభుః
రవిర్విరోచన స్సూర్యః
సవితా రవి లోచనః. 94

అనంత హృతభుగ్భోక్తా
సుఖదో నైకదోఽగ్రజః,
అనిర్విణ్ణ స్సదామర్షీ
లోకాధిష్ఠాన మద్భుతః. 95

సనాత్ సనాతనతమః
కపిలః కపిరవ్యయః,
స్వస్తిద స్వస్తికృత్ స్వస్తి
స్వస్తి భుక్ స్వస్తి దక్షిణః. 96

అరౌద్రః కుండలీ చక్రీ
విక్రమ్యూర్జిత శాసనః,

శబ్దాతిగ శృబ్దసహః
శిశిర శృర్వరీకరః 97

అక్రూరః పేశలో దక్షో
దక్షిణః క్షమిణాంవరః,
విద్వత్తమో వీతభయః
పుణ్యశ్రవణకీర్తనః. 98

ఉత్తారణో దుష్కృతిహః
పుణ్యో దుస్సంప్రసాదనః,
వీరహః రక్షణ స్సంతో
జీవనః పర్యవస్థితః. 99

అనంత రూపోఽనంతశ్రీః
జితమన్యు ర్భయాపహః,
తురశ్రో గభీరాత్మా
విదిశో వ్యాదిశో దిశః. 100

అనాది ర్భార్భవో లక్ష్మీః
సువీరో రుచిరాంగదః,
జననో జన జన్మాదిః
భీమో భీమ పరాక్రమః. 101

ఆధార నిలయో ధాతా
పుష్పహాసః ప్రజాగరః,
ఊర్ధ్వగ స్సత్పథాచారః
ప్రాణదః ప్రణవః పణః. 102

ప్రమాణం ప్రాణనిలయః
ప్రాణభృత్ ప్రాణజీవనః,
తత్త్వం తత్త్వవి దేకాత్మా
జన్మమృత్యు జరాతిగః. 103

భూర్భువ స్స్వస్తరుస్తారః
సవితా ప్రపితామహః
యజ్ఞో యజ్ఞపతి ర్యజ్వా
యజ్ఞాంగో యజ్ఞవాహనః 104

యజ్ఞభృత్ యజ్ఞకృత్ యజ్ఞీ
యజ్ఞభుక్ యజ్ఞసాధనః,
యజ్ఞాంతకృత్ యజ్ఞగుహ్యం
అన్న మన్నాద ఏవచ. 105

ఆత్మయోని స్స్వయంజాతో
వైఖాన స్సామగాయనః,
దేవకీ నందన స్సృష్టౌ

క్షితీశః పాపనాశనః.

106

శంఖభృత్ నందకీ చక్రీ

శార్ఙ్గ ధన్వా గదాధరః,

రథాంగపాణి రక్షోభ్యః

సర్వ ప్రహరణాయుధః.

107

(107 వ శ్లోకము రెండుమారులు అనుసంధించాలి)

శ్రీ సర్వప్రహరణాయుధ ఓం నమ ఇతి

వనమాలీ గదీ శార్ఙ్గజీ

శంఖీ చక్రీ చ నందకీ ,

శ్రీమాన్నారాయణో విష్ణుః

వాసుదేవోఽభిరక్షతు.

108

(108 వ శ్లోకమును రెండుమారులు అనుసంధించాలి)

ఉత్తర పీఠిక :

ఇతీదం కీర్తనీయస్య

కేశవస్య మహాత్మనః

నామ్నాం సహస్రం దివ్యానాం

అశేషేణ ప్రకీర్తితమ్.

1

య ఇదం శృణుయాన్నిత్యం

యశ్చాపి పరికీర్తయేత్,
నాశుభం ప్రాప్నుయాత్ కించిత్
సోఽ ముత్రేహ చ మానవః. 2

వేదాంతగో బ్రాహ్మణ స్సాస్యత్
క్షత్రియో విజయీ భవేత్,
వైశ్యో ధనసమృద్ధ స్సాస్యత్
శూద్ర స్సుఖ మవాప్నుయాత్. 3

ధర్మార్థే ప్రాప్నుయా ధర్మం
అర్థార్థే చార్థ మాప్నుయాత్,
కామా నవాప్నుయాత్ కామీ
ప్రజార్థే చాప్నుయాత్ ప్రజాః. 4

భక్తిమాన్ యస్సదోత్థాయ
శుచి స్తద్గత మానసః,
సహస్రం వాసుదేవస్య
నామ్నా మేతత్ ప్రకీర్తయేత్. 5

యశః ప్రాప్నోతి విపులం
యాతి ప్రాధాన్య మేవచ,
అచలాం శ్రియ మాప్నోతి
శ్రేయః ప్రాప్నో త్యనుత్తమమ్. 6

న భయం క్వచి దాప్నోతి
వీర్యం తేజశ్చ విందతి,
భవ త్యరోగో ద్యుతిమాన్
బలరూప గుణాన్వితః.

7

రోగార్తో ముచ్యతే రోగాత్
బద్ధో ముచ్యేత బంధనాత్,
భయా న్ముచ్యేత భీతస్తు
ముచ్యే దాపన్న ఆపదః.

8

దుర్గా ణ్యతితర త్యాశు
పురుషః పురుషోత్తమం,
స్తువ న్నామసహస్రేణ
నిత్యం భక్తిసమన్వితః.

9

వాసుదేవాశ్రయో మర్త్యో
వాసుదేవ పరాయణః,
సర్వపాప విశుద్ధాత్మా
యాతి బ్రహ్మ సనాతనమ్.

10

న వాసుదేవ భక్తానాం
అశుభం విద్యతే క్వచిత్,

జన్మ మృత్యు జరా వ్యాధి
భయం నైవో పజాయతే. 11

ఇమం స్తవ మధీయానః
శ్రద్ధాభక్తి సమన్వితః,
యుజ్యే దాత్మ సుఖక్షాంతిః
శ్రీధృతి స్మృతి కీర్తిభిః. 12

న క్రోధో న చ మాత్సర్యం
న లోభో నాఽశుభామతిః,
భవంతి కృత పుణ్యానాం
భక్తానాం పురుషోత్తమే. 13

ద్యౌ స్సచంద్రార్క నక్షత్రం
ఖం దిశో భూ ర్మహోదధిః,
వాసుదేవస్య వీర్యేణ
విధృతాని మహాత్మనః. 14

ససురాసుర గంధర్వం
సయక్షోరగ రాక్షసం,
జగద్వశే వర్త తేదం
కృష్ణస్య సచరాచరమ్ . 15

ఇంద్రియాణి మనోబుద్ధిః
సత్త్వం తేజో బలం ధృతిః,
వాసుదేవాత్మకా న్యాహుః
క్షేత్రం క్షేత్రజ్ఞ ఏవ చ .

16

సర్వాగమానా మాచారః
ప్రథమం పరికల్పితః,
ఆచార ప్రభవో ధర్మో
ధర్మస్య ప్రభు రచ్యుతః.

17

ఋషయః పితరో దేవాః
మహాభూతాని ధాతవః,
జంగమా జంగమం చేదం
జగన్నా రాయణోద్భవమ్.

18

యోగో జ్ఞానం తథా సాంఖ్యం
విద్యా శ్శిల్పాది కర్మచ ,
వేదా శ్శాస్త్రాణి విజ్ఞానం
ఏతత్ సర్వం జనార్దనాత్.

19

ఏకో విష్ణు ర్మహద్భూతం
పుథగ్భూతా న్యనేకశః,
త్రీన్ లోకాన్ వ్యాప్య భూతాత్మా

భుంక్తే విశ్వభు గవ్యయః. 20

ఇమం స్తవం భగవతో
విష్ణో ర్వాసేన కీర్తితమ్,
పఠేద్య ఇచ్ఛేత్ పురుషః
శ్రేయః ప్రాప్నుం సుఖాని చ. 21

విశ్వేశ్వర మజం దేవం
జగతః ప్రభుమవ్యయం,
భజంతి యే పుష్కరాక్షం
న తే యాంతి పరాభవమ్ . 22

న తే యాంతి పరాభవమ్ ఓమ్ న ఇతి.

అర్జున ఉవాచ :

పద్మపత్ర ! విశాలాక్ష!
పద్మనాభ! సురోత్తమ!
భక్తానా మనురక్తానాం
త్రాతా భవ జనార్ధన! 23

శ్రీభగవానువాచ :

యో మాం నామ సహస్రేణ

స్తోతు మిచ్చతి పాండవ!

సోఽహ మేకేన శ్లోకేన

స్తుత ఏవ న సంశయః. 24

స్తుత ఏవ న సంశయ ఓమ్ నమ ఇతి

వ్యాస ఉవాచ :

వాసనాద్ వాసుదేవస్య

వాసితం తే జగత్త్రయం,

సర్వభూత నివాసోఽసి

వాసుదేవ నమోస్తు తే . 25

శ్రీ వాసుదేవ నమోస్తుత ఓం నమ ఇతి

పార్వత్యువాచ:

కేనోపాయేన లఘునా

విష్ణో ర్నామ సహస్రకం,

పర్యతే పండితై ర్నిత్యం

శ్రోతు మిచ్ఛా మ్యహం ప్రభో. 26

ఈశ్వర ఉవాచ :

శ్రీరామ రామ రామేతి
రమే రామే మనోరమే,
సహస్రనామ తత్తుల్యం
రామనామ వరాననే!

27

శ్రీరామనామ వరానన ఓమ్ నమ ఇతి

బ్రహ్మోవాచ:

నమోఽస్త్యనంతాయ సహస్రమూర్తయే
సహస్రపాదాక్షి శిరోరుబాహవే!
సహస్రనామ్నే పురుషాయ శాశ్వతే
సహస్రకోటి యుగధారిణే నమః.

28

శ్రీసహస్రకోటి యుగధారిణ ఓమ్ నమ ఇతి

సంజయ ఉవాచ:

యత్ర యోగేశ్వరః కృష్ణో
యత్ర పార్థో ధనుర్ధరః,
తత్ర శ్రీః విజయో భూతిః
ధ్రువా నీతిర్మతిర్మమ.

29

శ్రీభగవానువాచ :

అనన్య శ్చింతయంతో మాం
యే జనాః పర్యుపాసతే,
తేషాం నిత్యాభి యుక్తానాం
యోగక్షేమం వహో మ్యహమ్. 30

పరిత్రాణాయ సాధూనాం
వినాశాయ చ దుష్కృతాం,
ధర్మసంస్థాపనార్థాయ
సంభవామి యుగే యుగే. 31

ఆర్తా విపణ్ణా శ్శిథిలాశ్చ భీతాః
ఘోరేషుచ వ్యాధిషు వర్తమానాః,
సంకీర్త్య నారాయణ శబ్దమాత్రం
విముక్తా దుఃఖా స్సుఖినో భవంతి. 32

యదక్షర పదభ్రష్టం
మాత్రాహీనం తు యద్భవేత్,
తత్సర్వం క్షమ్యతాం దేవ!
నారాయణ! నమోఽస్తు తే. 33

కాయేన వాచా మనసేంద్రియైర్వా
బుద్ధ్యా త్మనా వా ప్రకృతే స్వభావాత్,
కరోమి యద్యత్ సకలం పరస్మై
నారాయణాయేతి సమర్పయామి.

34

శ్రీమన్నారాయణాయేతి సమర్పయామి

ఓమ్ తత్ సత్

సర్వ శ్రీ కృష్ణార్పణమస్తు

ఇతి శ్రీ మహాభారతేశతసహస్రికాయాం సంహితాయాం వైయాసిక్యామ్ ఆనుశాసనికప
ర్వణి మోక్షధర్మే శ్రీ భీష్మ యుధిష్ఠిర సంవాదే శ్రీ విష్ణోః దివ్య సహస్రనామ స్తోత్రం నామ
చతుః పంచాశ దధిక ద్విశత తమోఽధ్యాయః